



खबर संक्षेप

500 रुपये के लेन-देन को लेकर दो पक्षों में विवाद, दोनों ने दर्ज कराई रिपोर्ट दर्ज

बालोद। पांच सौ रुपये के लेन देन की बात को लेकर दो पक्षों में गाली गलौज व मारपीट की स्थिति निर्मित हो गई, जिसके बाद दोनों ही पक्ष ने एक दूसरे के खिलाफ रिपोर्ट लिखाई है। जिसमें पुलिस ने विभिन्न धाराओं के तहत रिपोर्ट दर्ज कर ली है। पहले पक्षकार ग्राम सिंगारपुर निवासी रविशंकर निषाद ने पुलिस को बताया कि 03 जुलाई को मैं पवन रामटेके के किराना दुकान में धान बेचा था, जिसमें से 3500 रूपया दिया था, 500 रूपया बचा था, जिसको मांगने 04 जुलाई को दोपहर में गया था जिस पर पवन रामटेके बोला मैं भग रहा हूँ क्या कहकर गाली गुफ्तार करने लगा, जिसे मना करने पर दुकान से बाहर निकल कर पास में पड़े लकड़ी के टुकड़ा से मेरे आंख के पास, मेरे पीठ, बाया हाथ तथा बाया आंख के पास मारपीट किया है, मारपीट करने से मेरे आंख के पास, पीठ एवं बाया हाथ में चोट आया है। पीड़ित की रिपोर्ट पर पुलिस ने धारा 115(2), 296 बीएनएस के तहत रिपोर्ट दर्ज कर ली है। दूसरे पक्षकार ग्राम सिंगारपुर निवासी पवन कुमार रामटेके ने पुलिस को बताया कि 3 जुलाई को सुबह रविशंकर मेरे दुकान में धान बेचा था जिसमें से 3500 दिया था 500 बचा था, जिसको मांगने के लिए 4 जुलाई को दुकान में आया, रविशंकर निषाद बचा हुआ 500 रुपये को मांगने लगा, फिर मैं उसको मना किया मैं बोला कि पत्नी सरिताबाई पैसा देने से मना किया था, मांगने पर नहीं दिया, जिस बात बात को लेकर गाली गलौज करने ▶▶शेष पेज 11 पर

हरिभूमि न्यूज ▶▶ दल्लीराजहरा

सिकल सेल एनीमिया जैसी गंभीर आनुवांशिक बीमारी के प्रति लोगों को जागरूक करने और मरीजों को बेहतर उपचार, परामर्श तथा सरकारी सुविधाओं से जोड़ने के उद्देश्य से शहीद अस्पताल, दल्लीराजहरा में 30 जून को सिकल मित्र सम्मेलन का आयोजन किया गया। शहीद अस्पताल, प्राथमिक स्वास्थ्य केंद्र चिखलाकसा, जिला अस्पताल दुर्ग तथा जिला अस्पताल बालोद के संयुक्त तत्वावधान में आयोजित इस सम्मेलन में क्षेत्र के 107 सिकल सेल योद्धाओं एवं वाहकों का पंजीयन किया गया। सम्मेलन मरीजों के लिए केवल

बीमारी की रोकथाम के लिए समय पर जांच जरूरी



उपचार का मंच ही नहीं, बल्कि मानसिक, सामाजिक और चिकित्सकीय संबल का भी सशक्त माध्यम बना।

कार्यक्रम का शुभारंभ मुख्य अतिथि शहीद अस्पताल के मुख्य चिकित्सा अधिकारी डॉ. शैबल जाना की उपस्थिति में हुआ। विशिष्ट अतिथि के रूप में प्राथमिक स्वास्थ्य केंद्र चिखलाकसा की चिकित्सा अधिकारी डॉ. निधि तथा डॉ. मेरिया मौजूद रहीं। विशेषज्ञ चिकित्सकों ने मरीजों और उनके परिजनों को सिकल सेल एनीमिया के कारण, लक्षण, उपचार, नियमित देखभाल तथा आनुवांशिक परामर्श के महत्व की विस्तार से जानकारी दी। ▶▶शेष पेज 11 पर

मौसम

अच्छी बारिश के बाद रोपा लगाने का कार्य भी तेज होगा

हरिभूमि न्यूज ▶▶ बालोद

जिले में शनिवार को रात्रि में प्रारंभ बारिश रविवार को भी बारिश दिन भर रुक रुक कर होती रही, जिससे एक दिन की बारिश में नदी नाले, खेत, तालाब लबालब हो गए। कुछ दिनों पूर्व तक बारिश की चिंता ने आशाद लगने के बाद से प्रारंभ बारिश की बुद्धि ने रविवार को खेतों की प्यास बुझा दी। बारिश नहीं होने के कारण किसानों तथा आमजनता में खेती किसानों के साथ गर्मी से राहत नहीं मिलने की चिंता देखने को मिल रही थी, वही रविवार तड़के सुबह से हो रही बारिश से किसानों के साथ आम जनता के चेहरे खिल उठे।

जहां रविवार होने के कारण शासकीय कार्यालय के साथ दफ्तरी व कई ऑफिस में छुट्टी रहने से दिनभर हुई



बारिश के कारण लोग घरों तक ही सीमित रहे तथा दिनभर की बारिश के कारण निकलने से परहेज करते रहे। जहां बहुत जरूरी होने पर ही लोग रैनकोट पहनकर या छाता लेकर घर से निकलते दिखे। वही तड़के सुबह से ही हो रही बारिश के कारण व्यापार

व्यवसाय भी प्रभावित रहा, जहां कई दुकानें सुबह से ही खुल जाती थीं वे पानी की वजह से सुबह देर से खुली तथा कई दुकानों में काम करने वाले लोग पानी की वजह से दूर से आना जाना करने के कारण छुट्टी लेते दिखे। रविवार हुई बारिश से अब बोईता के



तहत खेती करने वाले किसान तथा बारिश पर निर्भर रहकर कृषि कार्य करने वाले किसानों के लिए अच्छी होगी। जिसमें किसानों द्वारा बोईता के रूप में खेतों में छिड़काव किए गए धान के बीजों को पर्याप्त बारिश नहीं होने के कारण जग नही पा रहे थे। वही जिले में

कई किसान ऐसे भी हैं जो अच्छी बारिश के बाद रोपा लगाने की राह ताक रहे थे, अब जिले में हुई अच्छी बारिश से अब रोपा लेने वाले किसानों द्वारा किसानों कार्य तेजी पकड़ेगी तथा अच्छी बारिश के बाद रोपा लगाने का कार्य भी तेज होगा।

डिजिटल डिस्ट्रिक्ट रिपॉजिटरी में उत्कृष्ट योगदान पर बालोद के तीन शिक्षक राष्ट्रीय स्तर पर सम्मानित



हरिभूमि न्यूज ▶▶ जगमोघ आर

संस्कृति मंत्रालय की इकाई सांस्कृतिक स्रोत एवं प्रशिक्षण केंद्र दिल्ली में डिजिटल डिस्ट्रिक्ट रिपॉजिटरी सम्मान समारोह एवं विरासत कमलादेवी सांस्कृतिक महोत्सव गरिमापूर्ण वातावरण में संपन्न हुआ। संस्कृति मंत्रालय, भारत सरकार के अंतर्गत कार्यरत सांस्कृतिक स्रोत एवं प्रशिक्षण केंद्र, नई दिल्ली द्वारा डिजिटल डिस्ट्रिक्ट रिपॉजिटरी प्रोजेक्ट में उत्कृष्ट योगदान के लिए राज्य के तीन शिक्षकों को राष्ट्रीय स्तर पर सम्मानित किया गया है। इस उत्कृष्ट कार्य के लिए पंकज सिंह राजपूत, शासकीय प्रोन्नत प्राथमिक शाला टिकरापारा खुर्मुल, टिकेश्वर प्रसाद गजपाल शासकीय हाई स्कूल आगेसरा एवं राघवेंद्र कुमार ध्रुव शासकीय प्राथमिक शाला उमरपोटी को नई दिल्ली स्थित सीसीआरटी परिसर में आयोजित राष्ट्रीय सम्मान समारोह में सम्मानित किया गया।

मा. अटल श्रीवास्तव
विधायक कोटा

श्रीमती गजमती भानू
जिलाध्यक्ष कांग्रेस

डॉ. के.के. ध्रुव
पूर्व विधायक मरवाही

मा. राकेश जालान
अध्यक्ष, न.पा.प. पेण्ड्रा

मा. अमित जोशी
पूर्व विधायक मरवाही

मा. तालजी यादव
जिलाध्यक्ष भाजपा

मा. राकेश चतुर्वेदी
जिला उपाध्यक्ष भाजपा

सुश्री समीरा पैकरा
अध्यक्ष, जिला पंचायत

मा. प्रणव कुमार मरपच्ची
विधायक मरवाही

मा. संजय गुप्ता

संचालक, श्री धन्वन्तरि केमिकल

डा. सुकांत विरवास

संचालक, बिस्वास जनरल हॉस्पिटल

डा. प्रकाश सुल्तानिया

संचालक, स्वास्तिक हॉस्पिटल

श्रीमती रीतजा स्वामी

प्राचार्य, माँ कल्याणिका पब्लिक स्कूल, पेंड्रा रोड

हरिभूमि & inh
समाचार ही नहीं, विचार भी

Presents

जिला संवाद 2026

गौरेला-पेण्ड्रा-मरवाही

छत्तीसगढ़ सरकार के दो वर्ष पूर्ण होने पर जिले के विकास में कारगर हो रही योजनाओं, विकास कार्यों एवं समस्याओं पर विस्तार से चर्चा एवं मंथन एक मंच पर

6 जुलाई 2026, सोमवार, समय : दोपहर 1.00 बजे से

कार्यक्रम स्थल - असेम्बली हॉल, मल्टीपरपज स्कूल, पेण्ड्रा, जिला-गौरेला-पेण्ड्रा-मरवाही (छ.ग.)

इस महत्वपूर्ण अवसर पर आपकी गरिमा मयी उपस्थिति **गौरेला-पेण्ड्रा-मरवाही** के विकास को सुनिश्चित करेगी।

सहयोग:-

स्वास्तिक

हेल्थ केयर एंड डायग्नोस्टिक सेंटर
मल्टीस्पेशलिटी अस्पताल एवं ट्रामा सेंटर

विस्वास जनरल हॉस्पिटल

श्री धन्वन्तरि केमिकल

फरमानिया हार्डवेयर पेण्ड्रा



ख़बर संक्षेप



संयंत्रकर्मी शाबाश

पुरस्कार से सम्मानित

भिलाई। सेल-भिलाई इस्पात संयंत्र के मानव संसाधन-ज्ञानार्जन एवं विकास विभाग द्वारा एचआरडी सेंटर में सेल 'शाबाश' योजना के अंतर्गत सम्मान समारोह हुआ। आयोजन किया गया। महाप्रबंधक प्रभारी संजीव कुमार श्रीवास्तव ने विभागीय कर्मियों को पुरस्कृत किया। इस अवसर पर सेक्शन ऑफिसर विकास सरीन, सेक्शन एसोसिएट के. देवराजु, सेक्शन एसोसिएट एसआर सिन्हा तथा सेक्शन एसोसिएट प्रकाश राव को विभागीय कार्यों में उत्कृष्ट योगदान के लिए सेल 'शाबाश' योजना के अंतर्गत सम्मानित किया गया। पूर्व सेक्शन एसोसिएट धरम दास को भी विशेष रूप से सम्मानित किया गया।

राजहरा माइंस अस्पताल के

मेगा मेडिकल कैंप शिविर

भिलाई। बीएसपी के राजहरा माइंस अस्पताल में 1 जुलाई को मेगा मेडिकल कैंप का सफल आयोजन किया गया। इस शिविर में विभिन्न चिकित्सा विशेषज्ञताओं के 710 मरीजों का परामर्श एवं उपचार किया गया मरीजों को हृदय रोग, मेडिसिन, नेत्र, अस्थि रोग, शिशु रोग, इंएनटी, प्रसूति एवं स्त्री रोग, सामान्य शल्य चिकित्सा, त्वचा रोग तथा दर्द प्रबंधन सहित विभिन्न विशेषज्ञताओं में परामर्श, चिकित्सकीय परीक्षण, उपचार एवं आवश्यक स्वास्थ्य मार्गदर्शन प्रदान किया गया। हृदय रोग विशेषज्ञ डॉ. चंदन दास, मेडिसिन विशेषज्ञ डॉ. प्रमोद बिनायक, नेत्र रोग विशेषज्ञ डॉ. अशोक कुमार, अस्थि रोग विशेषज्ञ डॉ. डैमनुरेल मैसी, शिशु रोग विशेषज्ञ डॉ. कौशिक किशोर, इंएनटी विशेषज्ञ डॉ. अश्विा अशोक जायसवाल, स्त्री एवं प्रसूति रोग विशेषज्ञ डॉ. हिमानी गुप्ता, सामान्य शल्य चिकित्सक डॉ. धीरज शर्मा, त्वचा रोग विशेषज्ञ डॉ. शशांक अग्रवाल तथा दर्द प्रबंधन विशेषज्ञ डॉ. निलेश चंद्र ने अपनी विशेषज्ञ सेवाएं प्रदान कीं।

86 बीएसपी कर्मियों ने ली स्वैच्छिक सेवानिवृति



भिलाई। बीएसपी की सेवा से जून माह में 86 कर्मचारियों ने स्वैच्छिक सेवानिवृत्ति लिया। खदान क्षेत्र के 5 व संयंत्र के 81 गैर-कार्यपालक शामिल हैं। 4 जुलाई को भिलाई निवास के समारोह में संयंत्र के गैर-कार्यपालकों को भावभीनी विदाई दी गई। इस अवसर पर महाप्रबंधक प्रभारी जेएन ठाकुर, संजय द्विवेदी, उप महाप्रबंधक मनीष पंत और राजेंद्र प्रसाद ने कर्मिकों को सेवानिवृत्ति आशीर्ष प्रदान किया। कार्यक्रम का संचालन सुप्रियो सेना ने किया।

आईपीएल सट्टा और म्यूल अकाउंट चलााने वाले को पुलिस ने पकड़ा
भिलाई। आईपीएल सट्टा, म्यूल अकाउंट का कारोबार करने वाले को पुलिस ने गिरफ्तार किया है। मुखबिबर की सूचना पर पुलिस ने जखनपुर निवासी कुछ लोग सुपेला क्षेत्र में आईपीएल सट्टा,म्युल अकाउंट का उपयोग कर बैंक खाते, पासबुक, एटीएम कार्ड अन्य दस्तावेज बेचने यहां पहुंचे थे। सूचना पर पुलिस ने पांच रास्ता ओवरब्रिज के पास घेराबंदी कर तीन को गिरफ्तार किया। पूछताछ में आरोपियों ने बैंक खाते अन्य व्यक्तिों से स्वयं खातों व्यवसायिक खातों को सुपेला निवासी विशाल गुप्ता समेत अन्य व्यक्तियों को आईपीएल सट्टा, म्युल अकाउंट संचालन के लिए बेचने की जानकारी दी थी। मामले में पूर्व में चार आरोपियों को न्यायिक रिमाण्ड पर भेजा गया था। विवेचना के दौरान फरार पांचवा आरोपी आदर्श नगर, उर्तई निवासी दुलेश्वर कुमार को गिरफ्तार कर न्यायालय प्रस्तुत किया। जहां से उसे न्यायिक रिमाण्ड पर भेजा गया है।

आरोपी के पास से पुलिस ने कई दस्तावेज जब्त किया है। पुलिस आम नागरिकों से अपील करती है कि किसी भी व्यक्ति को अपना बैंक खाता, एटीएम कार्ड, पासबुक अथवा बैंकिंग दस्तावेज उपयोग के लिए उपलब्ध न कराएं।

लड़की का वीडियो फोटो किया वायरल, पुलिस को देख आरोपी ने पीया जहर

हरिभूमि न्यूज़ ►►भिलाई

भिलाई में एक चौकाने वाला मामला सामने आया है। बिलासपुर निवासी एक लड़के ने भिलाई की लड़की से शादी नहीं हो पाने पर उसका फोटो वीडियो सोशल साइट में वायरल कर दिया। लड़की ने जामुल थाने लिखित शिकायत भी की, लेकिन उसकी एफआईआर दर्ज नहीं की गई। लड़की से फोन में बात करवाकर लड़के को भिलाई बुलवाया गया और जैसे ही लड़का छावनी चौक पहुंचा पुलिस को देख उसने वहीं जहर पी लिया। पुलिस ने उसे गंभीर हालत में अस्पताल पहुंचाया जहां उसकी हालत गंभीर बनी हुई है।

पीड़िता ने हरिभूमि से हुई विशेष बातचीत में बताया कि उसकी शादी के लिए मां के कहने पर उसने अपना बायोडाटा साहू समाज के इंस्टा पेज में डाला था।उसके बाद आनंद साहू नाम के लड़के लड़की की मां को फोन किया और बताया कि वो बिलासपुर में रेलवे कर्मचारी है। उसे लड़की पसंद है और उससे शादी करना चाहता है। लड़की की मां ने लड़के को भिलाई घर पर मिलने के लिए बुलाया। जब लड़के से उसके माता पिता और घर परिवार के बारे में पूछा तो आनंद ने कहा कि वो अनाथ है। बिलासपुर में रहता है और रेलवे जांब करता है। इस पर

लड़की की मां ने कहा जब तक उसके किसी रिश्तेदार से बात नहीं होती वो शादी नहीं तय कर सकती हैं, क्योंकि लड़का साहू समाज से है या नहीं यह पता करना पड़ेगा।

इसके बाद लड़का चला गया और कुछ दिन बाद फिर लड़की की मां को फोन किया को रेलवे में बर्ती निकली है 25 हजार रुपए लगेंगे। वो उनकी लड़की की जांब लगवा सकता है। इस पर लड़की की मां ने अपनी दोनो बेटियों की नौकरी लगाने की बात की। उसने लड़की और उसकी बहन का फार्म भरा और रेलवे से जुड़े सील मुहर वाले कुछ डाकूमंटर्स में साइन करवाए। इसके बाद लड़की की मां ने आनंद को भिलाई घर में बुलाकर 25 हजार रुपए दिए। आनंद ने लड़की की मां से घर में पड़ा एक पुराना एंड्रॉयड फोन मांगा और उसने बनवाकर देखा तो उसमें लड़की काफी फोटो वीडियो उसे मिल गई। इसके बाद आनंद ने लड़की को फोन करके धमकी दी की यदि वो उससे शादी नहीं करेगी तो वो उसकी फोटो वीडियो वायरल कर देगा। लड़की के मना करने पर उसने उसकी फोटो वीडियो को एआई के जरिए एडिट करके अश्लील कंटेंट में बदला और फिर वायर लकर दिया। जब समाज के लोगों और लड़की ने उसे देखा तो जामुल थाने में मामले की लिखित शिकायत दी।

भिलाई स्टील प्लांट में हुए लोहा चोरी मामले की जांच में बड़ा अपडेट जानें कैसे होती थी बीएसपी से लोहा चोरी - वैध परिवहन की आड़ में प्रीमियम स्क्रेप की लोडिंग

दुर्ग पुलिस और सीआईएसएफ की जांच में तथ्य आए सामने



भिलाई स्टील प्लांट (बीएसपी) के एसएमएस-3 (स्टील मेल्टिंग शॉप-3) यूनिट से करोड़ों रुपये का प्रीमियम स्क्रेप और लोहा चोरी करने के लिए कबाड़ माफियाओं और ट्रांसपोर्टर्स ने एक बेहद शातिर और संगठित सिंडिकेट बना रखा था। दुर्ग पुलिस और सीआईएसएफ की जांच में इस पूरे खेल का जो खुलासा हुआ है, उसके मुताबिक कई चौकाने वाली सच्चाई सामने आई है। दुर्ग पुलिस ने अपनी जांच के लिए मशीन लोडिंग ऑपरेटर और ट्रांसपोर्टर व ट्रक चालकों को गिरफ्तार कर उनको स्पॉट में लेजाकर सीन रिक्रिएशन कराया। इसके आधार पर एक मैप तैयार किया गया कि किस तरह ये शातिर लोग एक सिंडीकेट बनाकर काम करते थे और बहुत ही शातिराना तरीके से काम करके रात के अंधेरे में ट्रकों में बीएसपी का प्रीमियम स्क्रेप लोडकर उसे पार कर देते थे।

सोशल मीडिया पर वायरल आपत्तिजनक धार्मिक पोस्ट के विरोध में यूनाइटेड क्रिश्चियन काउंसिल ने सौपा झापन

भिलाई। सोशल मीडिया पर वायरल एक कथित एआई जनरेटेड धार्मिक पोस्ट को लेकर यूनाइटेड क्रिश्चियन काउंसिल, दुर्ग ने जिला प्रशासन और पुलिस प्रशासन को ज्ञापन सौंपकर मामले की निष्पक्ष जांच एवं दोषियों के विरुद्ध कड़ी कानूनी कार्रवाई की मांग की है। काउंसिल ने कहा कि वायरल पोस्ट में ईसाई एवं हिंदू धर्म से जुड़े आध्यात्म स्वरूपों के संबंध में आपत्तिजनक सामग्री प्रदर्शित की गई है, जिससे दोनों समुदायों की धार्मिक भावनाएं आहत होने तथा सामाजिक सौहार्द प्रभावित होने की आशंका है। काउंसिल ने प्रशासन से मांग की कि वायरल पोस्ट की गहन जांच कर दोषियों की पहचान की जाए तथा उनके विरुद्ध विधि सम्मत सख्त कार्रवाई की जाए।



काउंसिल ने यह भी स्पष्ट किया कि यदि जांच में किसी भी समुदाय, यहां तक कि ईसाई समुदाय के व्यक्ति की संलिप्तता सामने आती है, तो उसके विरुद्ध भी समान रूप से कानूनी कार्रवाई की जानी चाहिए। इसके साथ ही भविष्य में सोशल मीडिया पर इस प्रकार की भड़काऊ एवं आपत्तिजनक सामग्री के प्रसार पर प्रभावी रोक लगाने तथा जिले में सभी धर्मों और समुदायों के बीच शांति, सद्भाव एवं आपसी सम्मान बनाए रखने के लिए आवश्यक कदम उठाने की भी मांग की गई है।

बीएसपी से मांगी एक्शन टेकन रिपोर्ट, सुनवाई में ठेकेदार गैरहाजिर वर्षों तक सहते रहे शोषण, अब टेका मजदूरों ने उठाई आवाज

हरिभूमि न्यूज़ ►►भिलाई

भिलाई इस्पात संयंत्र में टेका मजदूरों को वेतन देने के बाद कथित रूप से रकम वापस लेने के मामले में केंद्रीय श्रम विभाग की कार्रवाई

■ **मजदूरों से वेतन वसूली मामले में केंद्रीय श्रम विभाग सख्त**

तेज हो गई है। टेका मजदूर वर्षों तक शोषण सहते रहे, अब उन्होंने एकजुटता का परिचय देते हुए आवाज उठाई है। उप मुख्य श्रमायुक्त (केंद्रीय) कार्यालय, रायपुर में हुई सुनवाई के दौरान शिकायतकर्ताओं ने अपने आरोपों के समर्थन में बैंक लेनदेन से जुड़े

समक्ष प्रस्तुत किए गए। जानकारी के अनुसार सुनवाई में बीएसपी प्रबंधन की ओर से सहायक प्रबंधक एचआर-आईआर एंड सीएलसी हरीश बैतुले उपस्थित हुए। उन्होंने श्रमिक संघ द्वारा उठाए गए मुद्दों को गंभीर बताया, लेकिन कार्यवाही के दौरान कोई लिखित जवाब या दस्तावेज प्रस्तुत नहीं किया। वहीं, शिकायत के केंद्र में रही टेका कंपनी जीआर एंटरप्राइजेस के माध्यम से कार्यरत मजदूरों का आर्थिक शोषण किया जा रहा है। संघ ने दावा किया कि मजदूरों को वेतन का भुगतान करने के बाद उनसे राशि वापस ली जाती थी। शिकायत के समर्थन में प्रभावित मजदूरों और सुपरवाइजर के बीच हुए बैंक ट्रॉन्जेक्शन से जुड़े दस्तावेज भी केंद्रीय श्रम विभाग के

समक्ष प्रस्तुत किए गए। जानकारी के अनुसार सुनवाई में बीएसपी प्रबंधन की ओर से सहायक प्रबंधक एचआर-आईआर एंड सीएलसी हरीश बैतुले उपस्थित हुए। उन्होंने श्रमिक संघ द्वारा उठाए गए मुद्दों को गंभीर बताया, लेकिन कार्यवाही के दौरान कोई लिखित जवाब या दस्तावेज प्रस्तुत नहीं किया। वहीं, शिकायत के केंद्र में रही टेका कंपनी जीआर एंटरप्राइजेस का कोई प्रतिनिधि सुनवाई में उपस्थित नहीं हुआ। इसे गंभीरता से लेते हुए केंद्रीय श्रम विभाग ने बीएसपी प्रबंधन को निर्देश दिया कि वह अपने ठेकेदार के श्रम कानूनों के पालन की तत्काल जांच करे और अगली सुनवाई में एक्शन टेकन रिपोर्ट



10 जुलाई को अगली सुनवाई

मामले की अगली सुनवाई 10 जुलाई 2026 को दोपहर 3 बजे निर्धारित की गई है। सभी संबंधित पक्षों को आवश्यक दस्तावेजों के साथ उपस्थित होने के निर्देश दिए गए हैं। श्रम विभाग ने यह भी निर्देशित किया कि बीएसपी प्रबंधन ठेकेदार को अगली सुनवाई में अनिवार्य रूप से उपस्थित होने के लिए निर्देशित करे। साथ ही ठेकेदार को कथित श्रम कानून उल्लंघन और वित्तीय अनियमितताओं के संबंध में विस्तृत लिखित जवाब एवं सभी आवश्यक दस्तावेज प्रस्तुत करने के आदेश दिए गए हैं।

बालोद-भिलाई हरिभूमि 10

अस्पताल में उपचार जारी, आरोपी की हालत गंभीर

चार दिन बाद लड़का गंभीर हालत में गिरफ्तार

जामुल पुलिस ने 1 जुलाई 2026 को लड़की से आवेदन लेकर जांच शुरू की। इस दौरान लड़का लड़की को जान से मारने की धमकी भी दिया, लेकिन पुलिस ने एफआईआर दर्ज नहीं किया। पुलिस वालों ने लड़की व उसकी मां से फोन करवाकर लड़के को किसी तरह शनिवार 4 जुलाई को भिलाई बुलाया। लड़का जैसे ही छावनी चौक पहुंचा जामुल की पेट्रोलिंग टीम वहां उसे पकड़ने के लिए खड़ी थी। लड़के ने पुलिस को देखते ही पास रखी कौटनाशक की बोतल को निकाला और पी लिया। इससे लड़के की हालत गंभीर हो गई। पुलिस आगम फागन में उसे सीएम मेडिकल कॉलेज लेकर गई। वहां उसे गंभीर हालत में भर्ती कराया गया है। पुलिस उस लड़के के साथ उसके एक साथी को भी गिरफ्तार किया है, जिससे पूछताछ जारी है।



मामले की जांच जारी है

मामले की शिकायत के आधार पर जांच की जा रही है। आरोपी को पूछताछ के लिए बुलाया गया था, उसने कौटनाशक सेवन कर लिया जिससे उसका इलाज चल रहा है। आगे की कार्रवाई जारी है।

-रानेंद सिंह, टीआई जामुल

ननि आयुक्त का जोन-5 में निरीक्षण, उद्यान से टेनिस कोर्ट तक व्यवस्थाओं का लिया जायजा



हरिभूमि न्यूज़ ►►भिलाई

नगर पालिक निगम भिलाई के आयुक्त राजीव कुमार पाण्डेय ने जोन-5 क्षेत्र का व्यापक निरीक्षण कर नागरिक सुविधाओं का जायजा लिया। निरीक्षण के दौरान उन्होंने उद्यान, क्रिकेट कोर्ट, पेवर ब्लॉक, सफाई व्यवस्था, यात्री प्रतीक्षालय और टेनिस कोर्ट की स्थिति का बारीकी से अवलोकन किया तथा संबंधित अधिकारियों को आवश्यक मरम्मत एवं संधारण कार्य शीघ्र पूरा करने के निर्देश दिए।

निगम आयुक्त ने सेक्टर-10 स्थित उद्यान का निरीक्षण करते हुए साफ-सफाई और पेवर ब्लॉक की स्थिति देखी। उन्होंने पार्क की सुंदरता और सुविधाओं को बेहतर बनाए रखने के लिए आवश्यक सुधार कार्य करने के निर्देश दिए। वहीं समीप स्थित क्रिकेट कोर्ट का निरीक्षण कर जाली और नेट की मरम्मत जल्द कराने को कहा। निरीक्षण के दौरान सड़क क्रमांक-5 पर रोड किनारे लगे पेवर ब्लॉकों की स्थिति भी देखी गई। लंबे समय से उपयोग में होने के कारण कई स्थानों पर पेवर ब्लॉक उखड़ गए हैं, जिससे बारिश के

दौरान जलभराव की समस्या उत्पन्न हो रही है। आयुक्त ने संबंधित एजेंसी के माध्यम से इनका तत्काल संधारण कराने के निर्देश दिए।

जोनल मार्केट के पास स्थित कचरा डीपिंग प्लांट का निरीक्षण करते हुए उन्होंने पाया कि पिछले कुछ दिनों से कचरा नहीं उठाया गया है। आयुक्त ने कचरे का तत्काल उठाव सुनिश्चित करने के निर्देश दिए, ताकि क्षेत्रवासियों को स्वच्छ और स्वस्थ वातावरण मिल सके। इसके अलावा सड़क क्रमांक-11 स्थित दुर्गा पूजा मैदान के पास बने यात्री प्रतीक्षालय का निरीक्षण कर वहां लगी कुर्सियों की मरम्मत कराने के निर्देश दिए। सड़क क्रमांक-13 और 14 के समीप स्थित टेनिस कोर्ट का भी निरीक्षण किया गया, जहां आवश्यक संधारण कार्य शीघ्र पूरा करने के निर्देश अधिकारियों को दिए गए। निरीक्षण के दौरान जोन आयुक्त अजय गौर, स्थानीय पार्षद अभय सोनी, सहायक अभियंता श्वेता महेश्वर, उप अभियंता शंकर सुमन मरकाम, सहायक राजस्व अधिकारी अनिल मेश्राम, जोन स्वास्थ्य अधिकारी सागर दुबे सहित अन्य अधिकारी उपस्थित रहे।

बीएसपी में अब पर्वस चयन में नहीं होगी परेशानी, पोर्टल 20 जुलाई तक खुला

हरिभूमि न्यूज़ ►►भिलाई

बीएसपी कर्मियों और अधिकारियों को अब पर्वस चयन आदि करने में असुविधा नहीं होगी। अधिकारियों और कर्मचारियों के

- सीटू की मांग पर प्रबंधन ने लिया निर्णय

हित में पर्वस चयन पोर्टल को पुनः खोलने की सीटू की मांग पूरी हो गई है। 2 जुलाई को बीएसपी के महाप्रबंधक प्रभारी को ज्ञापन सौंपा गया। चर्चा के दौरान प्रबंधन

सौच-समझकर करें पर्वस का चयन

सीटू ने सभी कर्मचारियों एवं अधिकारियों से सीटू का आग्रह है कि इस अवसर का पूरा लाभ उठाएं। पर्वस का चयन जल्दबाजी में न करें। अपने वेतन दावे, आयकर देयता, पारिवारिक आवश्यकताओं तथा भविष्य की वित्तीय योजना को ध्यान में रखते हुए ही विकल्प चुनें। पर्वस चयन पोर्टल केवल 4 जुलाई से 20 जुलाई 2026 तक खुला रहेगा। इसलिए सभी अधिकारी एवं कर्मचारी अंतिम तारीख का इंतजार न करें और समय रहते चयन पूरा कर लें।

ने आश्वासन दिया था। 4 जुलाई से 20 जुलाई तक पर्वस चयन पोर्टल पुनः खोल दिया गया है। सुनियन के मुताबिक अनेक कर्मचारी एवं अधिकारी जानकारी के अभाव, पर्याप्त मार्गदर्शन नहीं मिलने अथवा समय-सीमा के भीतर

आवेदन नहीं कर पाने के कारण पर्वस का सही चयन नहीं कर सके थे। इसके चलते उन्हें आयकर में उपलब्ध वैधानिक छूट का पूरा लाभ नहीं मिल रहा था और आर्थिक नुकसान उठाना पड़ रहा था।

दशगात्र में शामिल होने गए

परिवार के मकान का ताला टूटा
भिलाई। दशगात्र में शामिल होने गए परिवार के मकान का ताला तोड़कर सोना चांदी के जेवरात को पार करने का मामला सामने आया है। पदमनाभपुर पुलिस ने बताया कि सनत देशमुख परिवार समेत ग्राम भेडसर (कौडियाडीह) दशगात्र कार्यक्रम में शामिल होने गए थे। दूसरे दिन अपने घर वार्ड 52 न्यू सुन्दर नगर बोरसी दांता लोटने पर लोहे के गेट का ताला टूटा पड़ा मिला। मकान के भीतर का सारा सामान बिखरा पड़ा मिला। मकान से अज्ञात ने 1 नग सोने का गुलबंद सिल, सोने का पुराना खिन्ना, चांदी का कमरबंद, दस जोड़ी चांदी का बिड़िया, 4 जोड़ी चांदी का पायल समेत अन्य जेवराल गायब मिला। नगदी रकम 13 हजार भी गायब था। अनापसा खोजबीन करने पर जानकारी मिलने से तुरंत पुलिस थाने में शिकायत दर्ज कराई गई।

